

minn Noel D'Anastas – ndanastas@gmail.com

Winter Moods magħżula ma' mijiet ta' artisti internazzjonali

Hard Rock Café għażlu lill-grupp Malti Winter Moods biex jinghaqad ma' mijiet ta' artisti internazzjonali u jkun esebiti fl-istabbilimenti tagħhom. Memorabilia ta' Winter Moods se tkun esebita f'Hard Rock Café u l-videos tal-grupp se jintwerew fuq il-music channel tal-Café's.

Waqf konferenza stampa f'Hard Rock Café Malta li saret ftit tal-jiem ilu, Winter Moods ipprezentaw il-kitarra bajda użata fil-video tad-diska tagħhom *Marigold*, kif ukoll il-qmis bis-salib ta' Malta li libes Ivan Grech waqt il-kuncert memorabbli li sar fuq il-Fosos tal-Furjana tliet snin ilu, meqjus għall-Winter Moods bhala l-isbah lej ta' hajjithom.

Fid-diskors tiegħu, Adolf Vella, *Sales and Marketing Manager*, Hard Rock Café, Malta qal, "ahna onorati li Winter Moods huma l-ewwel grupp Malti magħżul biex jikkontribwixxi għall-kollezzjoni ta' memorabilia ta' Hard Rock Café flimkien mal-aqwa mużiċisti tad-dinja."

Min-naha tiegħu, il-*front man* tal-band Ivan Grech qal li



Il-membri tal-band Wintermoods, issa b'rikonoxximent prestigjuż minn Hard Rock Café

Hard Rock Café jgħaqad l-aqwa mużika minn madwar id-dinja "u ahna onorati li se ninghaqdu ma' whud mill-idoli tagħna biex naghmlu parti mill-familja ta' Hard

Rock Café."

Is-Segretarju Parlamentari għall-Kultura u l-Gvern Lokali Josè Herrera kien prezenti għall-avveniment u qal li l-kisbiet mużikali ta'

Winter Moods mis-snin tmenin sa issa huma notevoli hafna. Huma raw ix-xena mużikali tevolvi u kibru, avvanzaw u evolwew maż-zminijiet.

"Il-mużika tagħhom dahlet f'qalbna u akkompanjatna matul hajjtna. Huwa bi pjaċir kbir li qed narawhom jirċievu dan ir-rikonoxximent internazzjonali għall-hidma tagħhom."

Il-kitarra ffirmata u l-qmis se jkun esebiti fil-Hard Rock Café ta' San Ġiljan u Hard Rock Bar fil-Valletta Waterfront. Il-band ta' wkoll poster tal-album tiegħu *Butterfly House* li jinkludi l-firma tal-eks kitarista Steve Caruana Smith li miet f'Ottubru tas-sena l-oħra.

Waqf is-serata, Winter Moods ta' kuncert intimu li inkluda whud mill-ikbar suċċessi tiegħu, fosthom *Marigold*, *My Neverland* u *Hang On To Your Smile*.

Hard Rock Café Malta se jagħti s-sapport lil Winter Moods fil-kollaborazzjoni reċenti ma' Puttinu Cares.

Is-CD tal-grupp, li tinkludi *Miss You* ma' Joseph Calleja u d-diska klassika Maltija *Xemx*, tista' tinkiseb mill-Hard Rock Café Rock Shops tal-Valletta Waterfront u mill-kumpless turistiku ta' Bay Street għal donazzjoni ta' €5.



'Stick No Bills' – video b'messaġġ soċjali minn Footprints

Il-video mużikali ġdid *Stick No Bills*, li għadu kemm tnieda mill-grupp Footprints, jgħaddi messaġġ pożittiv biex qatt ma niġġudikaw u nagħtu ċ-ċans lil min sfortunatament waqa' fil-vizzju tad-droga.

L-istorja f'dan il-video, b'direzzjoni ta' Take Two, turi r-realtà tal-hajja bejn żewġ ihbieb li abbużaw mid-droga u t-triqat li huma għażlu f'hajjithom.

Stick No Bills hu l-messaġġ miż-żgħażaġh għaż-żgħażaġh li permezz tal-mużika jgħaqad l-għarfien

dwar il-hidma sfiqa li ssir ma' dawk li jkun għaddejnin minn problemi.

L-idea tal-grupp Footprints, li ilu fi-xena lokali b' mużika rock kristjana mis-sena elfejn, nibtet meta kienu mistiedna fiċ-Centru ta' San Blas.

Detallji dwar dan il-proġett li kien finanzjat b'fondi mill-*Youth in Action Programme*, b'kollaborazzjoni mal-Aġenzija Sedqa u l-Aġenzija Żgħażaġh, thabbru waqt it-tnedija li saret is-Sibt, 11 ta' Mejju, f'Dar l-Ewropa, fil-Belt.

Il-konferenza tal-ahbarijiet kienet indirizzata mill-Ministru Marie Louise Coleiro Preca, is-Segretarju Parlamentari Stefan Buontempo, Sina Bugeja, Kap Eżekuttiv tal-Fondazzjoni għal Servizzi ta' Harsien Soċjali u Miriam Teuma, Kap Eżekuttiv tal-Aġenzija Żgħażaġh.

Parti minn dan il-proġett jinkludi wkoll avvenimenti ta' żewġ kuncerti mill-grupp li se jittellgħu illum fis-7 p.m. fi Ġnien l-Indipendenza, f'Tas-Sliema u fit-23 ta' Ġunju, f'Birzebbuga.

Jirritornaw Chris u Moira b'diska ġdida

L-ahhar diska li kienu tawna Chris u Moira kienet *Save me Tonight* li harġet fl-2008, silta li biha kienu marru tajjeb hafna mar-radrijiet lokali u li komplet issahhah il-popolarità ta' dan il-grupp fi hdan ix-xena lokali.

Għalkemm f'dawn l-ahhar snin ftit konna qed nisimghu bihom, ma jfissirx li ma kinux attivi mużikalment, anzi għall-kuntrarju, huma kienu qed iqattgħu hafna hin fl-istudjo, jiktbu u jirrekordjaw materjal ġdid.

F'dawn l-ahhar snin ukoll, Chris u Moira ma baqax aktar duo, biż-żieda ta' Billy B fuq il-*bass guitar* u Philip Borg Barthelet fuq id-*drums*, mużiċisti bi profil.

Il-frott tal-hidma tagħhom tul l-ahhar hames snin hu l-album il-ġdid li bhalissa għaddej mill-ahhar irtokki hekk kif qed jiġi pjanat il-jum tat-tnedija tiegħu.

Xi jiem ilu, Chris u Moira varaw diska ġdida bl-isem ta' *Flight 170*, li biha huma qed jifhem kapitlu ġdid fil-karriera suċċessiva tagħhom. "Id-diska nkitbet minn perspettiva



umoristika, speċi ta' meta wiehed ikun irid jibgħat lil xi hadd isaqqi 'l-hass tal-Marsa' minflok il-lirika romantika tas-soltu," qalet Moira f'kumment dwar it-tema tad-diska.

Chris jikkumenta hekk: "Ċert li se jkun hemm min ma jassoċjax *Flight 170* mal-istil li soltu jafuna bih. Fil-fatt, din hi wkoll totalment differenti mill-kumplement tal-album, li nista' ngħid hu aktar stil 'tagħna', iżda bi hsejjes innovattivi u li jagħtuh xejra friska."

Id-diska *Flight 170* tista' tindaqq fuq il-paġna tal-YouTube ta' *Chris and Moira*. Wiehed jista' wkoll jixtriha minn fuq iTunes. Għal aktar informazzjoni, żuru l-paġna Facebook ta' *Chris and Moira*.